

فکر و نظر — اسلام آباد

شماره: ۳۹ جلد: ۳۹

رسول اکرم ﷺ کا طریقِ دعوت اور وفودِ عرب

حافظ محمد حماد ☆

سیرت نبوی ﷺ کا ایک اہم باب اور عنوان ”وفود عرب کی بارگاہ رسالت“ میں آمد ہے۔ قدیم مآخذ سیرت میں عموماً فتح کے بعد اشاعت اسلام کے ضمن میں وفود عرب کا مذکورہ ہوا ہے، ۱۴۰۹ھ میں یہ وفود اس کثرت سے آئے کہ مؤمنین اور سیرت نگاروں نے اس سن کو ”عام الوفود“ قرار دیا۔ متعدد مؤرخوں اور سیرت نگاروں نے ان وفود کی تفصیلات قلم بند کیں^(۱) اردو ادیب سیرت میں فقط انہی وفود کو لیا گیا ہے۔ جن سے سیرت نبوی ﷺ کے کسی خاص پہلو پر روشنی پڑتی ہے۔^(۲)

ان وفود کے مطالعہ سے جہاں سیرت طیبہ کے کئی نمایاں پہلو اجاگر ہوتے ہیں وہاں قبائل عرب کی جغرافیائی حالات، ان کے معتقدات، میلانات و رجحانات اور بدھی مزاج کا بھی پتہ چلتا ہے، یہ وفود پورے جزیرہ نما عرب کے مختلف گوشوں سے حاضر خدمت ہوئے تھے، اور جو قبائل اپنے نمائندے یا ترجمان کی حیثیت سے صحبت نبوی ﷺ میں حاضر ہوئے، ان کے ارکان کی تعداد بعض اوقات چار سو یا اس سے زائد ہوتی تھی۔ بعض وفود اسلام قبول کرنے کے لیے آتے اور بعض تعلیم و تربیت کے لیے حاضر خدمت ہوتے اور بعض امن و صلح کے لیے بھی آتے۔ رسول اللہ ﷺ ہر قبیلہ کے سردار یا قائد کو عموماً ذمہ دار بناتے کہ وہ اپنے قبیلہ میں دعوت کا فریضہ سرانجام دے۔ اس طرح یہ وفود بذات خود دعوت و تسلیخ کا اہم اور مؤثر ترین ذریعہ تھے۔^(۳)

قبائل عرب اپنے وفود کی روائی کے لیے بڑا اہتمام کرتے تھے۔ اس کے لیے شیوخ و سردار، اعيان و اشراف، شعراء و خطباء اور باشمور افراد کا انتخاب ہوتا تھا۔^(۴) ان سب

☆ استاذ پروفیسر، شعبہ افکار و تمدن اسلامی، علامہ اقبال اپنی یونیورسٹی، اسلام آباد

کے نام خطوط لکھے جاتے تھے^(۵) اور ارکان و فد اپنے رواتی اور قبائلی لباس و ہیئت میں بع
د مج کر مدینہ منورہ میں حاضر ہوتے تھے،^(۶) یہاں ان کی حیثیت کے مطابق قیام و طعام کا
اتفاق کیا جاتا تھا۔^(۷) آپ ﷺ ان کی نفیات و رحمات کے مطابق معاملہ فرماتے ان
کی تعلیم و تربیت کا بنود بست کرتے اور ان کے سائل کو محل فرماتے، ذیل میں ان وفود کے
ساتھ آپؐ کے طریق دعوت و تربیت کی چند مثالیں پیش خدمت ہیں:

رسول اللہ ﷺ کے پاس آنے والے ان وفود کا تعلق عرب کے مختلف قبائل سے
تھا۔ ان میں چند ایک مشترک محسوسات و معاہب تھے۔ بعض قبائل اپنی افرادی شان و شوکت رکھتے
تھے اور بعض کی وجہ شہرت بہادری اور بعض سخاوت و مہمان نوازی میں مشہور تھے اور پھر ہر
قبیلہ عرب میں اپنا خصوصی مقام رکھتا تھا۔

ان دعوتی وفود میں بعض عمدہ خصلت و سیرت کے مالک ہوتے اور بعض سخت مزاج ان
میں سردار اور قائد بھی تھے اور قبیلہ کے عام افراد بھی غرض یہ کہ ہر مزاج اور گلر کا فرد
 شامل تھا۔

رسول اللہ ﷺ نے قرآنی دعوتی اصول کے مطابق دعوت حق کو پیش فرمایا۔ آپؐ نے
جس طرح قبائلی اور علاقائی نفیات کا لحاظ فرمایا اسی کی بدولت ان وفود میں سے اکثریت
دولت ایمان سے مشرف ہوئی اور آپؐ کے حسن اخلاق اور حسن معاملہ کی بدولت جو وفود
بظاہر صلح و امن کی غرض سے حاضر خدمت ہوئے وہ بالآخر مشرف بہ اسلام ہوئے۔ ان وفود
کے مطالعہ سے آپؐ کے دعوتی طریقہ کار کا پتہ چلتا ہے کہ آپؐ نے کس قدر نفیات انسانی
کا لحاظ فرمایا۔

ہر وفد کے پہنچتے ہی دعوت دینی شروع نہیں کر دی بلکہ دعوت کے لیے ماحول پیدا
فرمایا۔ محمد دعوت پر ہی اکتفا نہیں کیا بلکہ دعوت سے قبل مدحو کی مہمان داری، تکریم و تعظیم کا
کمل اہتمام فرمایا۔ اس کی چند مثالیں ملاحظہ ہوں۔

★ جب رسول اللہ ﷺ کو وفود کی آمد کی اطلاع دی جاتی تو آپؐ خوب صورت لباس
زیب تن کرتے اور صحابہ کرام کو بھی اس کا حکم دیتے۔^(۸)

★ وفود کے استقبال کے لیے بعض دفعہ مکان سے باہر تشریف لے جاتے اور حسب

حالات اگر قبیلہ کا سردار ہوتا تو بعض دفعہ اس کے لیے اپنی روانے مبارک بچاتے۔^(۹) ان وفود کی رہائش کا اہتمام ایک صحابیہ رملہ بنت الحارث کے گھر کیا جاتا، اس کے علاوہ کبھی کبھی یہ وفود کسی صحابی جو اسی قبیلہ کا ہوتا اس کے ہاں نہ ہرتے، اور بعض کو آپ مسجد میں نہ ہرانے کا حکم دیتے۔

☆ حضرت پلالؑ اور حضرت خالدؓ بن سعید بن العاصؓ کو ان وفود کی خاطر و تواضع کے لیے مقرر کیا گیا اور بعض اوقات آپؐ ب نفس نصیح ان دعویٰ وفود کی خاطر و مدارت کرتے اور ان کے حسب حاجت و ظائف اور سفر کے مصارف ادا فرمادیتے تھے۔^(۱۰)

☆ آپؐ آنے والے وفود سے ان کے قبیلہ اور اراکین وفد کا نام پوچھتے اور اگر یہ نام شریعت کے مزاج کے خلاف ہوتے تو تبدیل فرمادیتے اور محمدہ نام تجویز فرماتے۔^(۱۱)

☆ مدینہ منورہ آنے والے ہر وفد کے ساتھ آپؐ عزت و احترام کا برداشت کرتے تھے۔ اور اس قدر رواداری کا مظاہرہ فرماتے کہ ان کی بہت سی نازیبا اور ناقابل برداشت حرکتوں کو صبر و تحمل کے ساتھ برداشت کر لیتے۔

☆ واپسی پر رسول اللہ ﷺ وفد کے ہر رکن کو تحکم و بدیہی عنایت فرماتے۔ وفد کے قائد یا قبیلہ کے سربراہ کو دیگر اراکین سے زائد دیا جاتا۔ اور تمام وفود کے لیے یہ حکم دیا کہ ”اجزہم کمات جیز الوفود“^(۱۲) یہی نہیں بلکہ وصال کے وقت آپؐ نے جو آخری وصیت فرمائی ان میں ایک یہ بھی تھی:

”اجیز و الوفود بنحو ما کنت اجیز ہم“^(۱۳)

(جس طرح میں وفود کو تحائف اور عطیات دیا کرتا ہوں تم بھی اسی طرح دیا کرو۔)

اور چاہیں تک نفس دعوت و تبلیغ کا تعلق ہے تو یہاں بھی آپؐ نے مخاطب کی ہونی نہ کتوں کا پورا پورا خیال رکھا۔ واقعہ یہ ہے کہ آدمی کی ذہنیت کو تبدیل کرنا اور اس کے نقطہ نظر یا نصب اعين میں انقلاب پیدا کرنا آسان کام نہیں۔ اس کے لیے غیر معمولی ذہانت

حکمت و تدبیر اور سب سے بڑھ کر ایسے استدلال سے کام لینا پڑتا ہے جو مخاطب کو ہتھی طور پر ہموار کر کے نہیں بات قبول کرنے پر آمادہ کر سکے۔ جس طرح ایک بیچ کی نشوونما کے لیے فقط بیچ کی صلاحیتوں پر ہی نظر نہیں رکھنی پڑتی بلکہ زمین کی آمادگی و مستعدی اور فصل و موسم کی سازگاری و موافقت کا بھی لحاظ رکھنا پڑتا ہے، اسی طرح ایک داعی کو بھی لازماً حتم ایمان کی آبیاری کے لیے قلوب و اذہان کی آمادگی و موافقت کو پیش نظر رکھنا پڑتا ہے اور یہ آمادگی اسی وقت پیدا ہو سکتی ہے جب کہ استدلال مُحکم اور پاسیدار ہو۔

یہی وجہ ہے کہ رسول اللہ ﷺ نے عقائد اور تعلیمات دین کو دلوں میں اتنا نے کے لیے ایک طرف تو ایسے دلائل و براہین سے کام لیا جس کا اور اک ایک ادنیٰ سے ادنیٰ عقل رکھنے والا آدمی بھی کر سکتا ہے۔ نیز ان دلائل و آثار میں تنوع کا خیال بھی رکھاتا کہ تفہیم و ابلاغ کا حق ادا ہو سکے، اور دوسری طرف رسول اللہ ﷺ نے اہل عرب کی تمام خوبیوں اور خرابیوں، ان کی انفرادی و قومی روایات اور ان کے عادات و خصال کی رعایت رکھتے ہوئے کشف ایمان کی آبیاری کی۔ آفاق کے قوانین و خوابطِ فطرت کے یقینیات، تاریخ کے مسلمات، اور بیانی اخلاقیات میں سے بہت سی چیزیں ایسی ہیں جن کے بارے میں مشرق و مغرب اور عرب و جنم سب ایک ہی نقطہ نظر رکھتے ہیں۔ رسول اللہ ﷺ نے اپنے اور مخاطب کے درمیان انہی قدر مشترک کو تلاش کیا اور اس کو بنائے استدلال ہنیا۔ دفود کے مطالعہ سے اس کی چند ایک مثالیں پیش کی جاتی ہیں۔

بعض افراد سلیم الفطرت ہوتے ہیں۔ ان میں اعلیٰ اخلاق صفات بدرجہ اتم موجود ہوتی ہیں اور اگر کوئی ان کی تعریف و تحسین کر دے اور ان کے اس حسن سیرت و صورت کی نشاندہی کرے تو ان میں مزید بہتری کی تحریک پیدا ہو جاتی ہے۔ اور اس تحریک (Motivation) کی بدولت ان میں استحکام نسبیت ہوتا ہے اور وہ ہر آن بداخلی سے بچتے کی کوشش کرتے ہیں۔ رسول اللہ ﷺ کے پاس آنے والے دفود میں بعض افراد باوجود جاہلی تقصیبات کے عمدہ اخلاق و سیرت کے ماں ہوتے۔ چنانچہ رسول اللہ ﷺ ایسے دفود و اراکین سے ان کے اخلاقی اوصاف کو منظر رکھتے اور دعوت پیش کرتے وقت، وفد کے اراکین یا قائد کیا کے ان صفات عالیہ کا تذکرہ ضرور فرمانتے جس سے وہ متعف ہوتے تاکہ

آغاز کلام میں ہی ان کے اندر اس پیغام حق کے لیے تحریک پیدا کر دی جائے جس کی دعوت دی جا رہی ہے اور یہ پیغام بھی اس خاصیت اور صفات کا داعی ہے جس سے وہ متصف ہیں۔ اس طرح ابتداء سے ہی مدعو سے بے لکف تعارف اور کلمات دادخھین سے مدعو پر نفسیاتی اثر ہوتا اور وہ دین حق کو قبول کرنے پر آمادہ ہو جاتا۔ اس طرز فکر کی چند ایک شالیں وفاد کے مطالعہ سے ظاہر ہوتی ہیں مثلاً۔

۱۔ وفد ازد کی وضع قطع اور خوش کلامی آپؐ کو بہت پسند آئی۔ آپؐ نے دعوت پیش کرنے سے پہلے ان سے پوچھا کہ تم کون لوگ ہو؟ انہوں نے عرض کیا ہم مومن ہیں۔ آپؐ مسکرانے آپؐ نے فرمایا۔ ہر بات کی ایک حقیقت ہوتی ہے بتاؤ تمہارے قول اور ایمان کی کیا حقیقت ہے؟ انہوں نے عرض کیا۔ کہ ہم میں پعدہ خصلتیں ہیں۔ ان میں پانچ تو انکی ہیں جن کے متعلق آپؐ کے قاصدوں یعنی (مبلغین یا داعیان اسلام) نے ہمیں دعوت دی ہے اور پانچ ایسی ہیں جن کے متعلق ہدایت کی ہے کہ ان پر عمل کریں اور پانچ وہ ہیں، جن کے ہم زمانہ جاہلیت سے پابند ہیں اور اب تک ان پر قائم ہیں۔ حضور ﷺ نے پوچھا دوہ پانچ باتیں کون سی ہیں جن پر تم کو ایمان رکھنے کا حکم دیا گیا ہے۔ انہوں نے عرض کیا۔

(۱) اللہ پر ایمان

(۲) اس کے فرشتوں پر ایمان

(۳) اس کی کتابوں پر ایمان

(۴) اس کے رسولوں پر ایمان

(۵) مرنے کے بعد دوبارہ جی اٹھنے پر ایمان۔

رسول اللہ ﷺ نے فرمایا۔ وہ پانچ باتیں کیا ہیں جن پر تمہیں عمل کرنے کی ہدایت کی گئی انہوں نے عرض کیا کہ۔

(۱) ہم اقرار کریں کہ اللہ تعالیٰ کے سوا کوئی معبد نہیں۔

(۲) نماز کی پابندی کریں۔

(۳) زکوٰۃ ادا کریں۔

(۴) رمضان کے روزے رکھیں ۔

(۵) اگر استطاعت ہو بیت اللہ کا حج کریں ۔

آپ نے فرمایا: اچھا اب وہ پانچ باتیں بتاؤ جن پر تم زمانہ جاہلیت سے کار بند ہو؟
انہوں نے کہا۔

(۱) خوشحالی کے وقت شکر کرنا۔

(۲) مصیبت پر صبر کرنا۔

(۳) راضی برضاۓ الہی رہنا۔

(۴) آزمائش کے وقت راست بازی پر قائم رہنا۔

(۵) دشمنوں تکی مصیبت پر نہ اڑانا۔

جب آپ نے ان کی حکمت اور دانائی کی باتیں سنیں تو تعریف فرمائی اور ان پر دوام
کی تلقین کرتے ہوئے فرمایا۔

”تم لوگ تو بڑے حکیم اور عالم لئے تمہاری حکمت و دانش گویا انبیاء کی

حکمت و دانش ہے۔“

اس طرح ان کے اندر مزید بھلاکی اور نیکی کی تحریک پیدا ہوئی اور جب دیکھا کہ اس
طرح اقوال اور نصیحت کو یہ لوگ اختیار کرتے ہیں اور ان پر عمل کرتے ہیں، تو آپ نے ان
کو مزید پانچ اور نصیحتیں فرمائیں تاکہ کل مجموعہ ہیں ہو جائے۔ آپ نے فرمایا۔

۱۔ ضرورت سے زیادہ مکانات نہ بناؤ (یا وہ مکان نہ بناؤ جس میں تمہیں بستا نہ ہو)

۲۔ ضرورت سے زیادہ اشیاء خور دنوں شجع (ذخیرہ) نہ کرو۔

۳۔ جس چیز کو چھوڑ کر کل تمہیں چلا جانا ہے اس میں ایک دوسرے کی حص نہ کرو۔

۴۔ اللہ تعالیٰ سے ہمیشہ ذرتے رہو جس کی طرف پھر تمہیں لوٹا ہے اور اس کے حضور
جوابدہ ہونا ہے

۵۔ ان چیزوں سے رغبت رکھو جو آخرت میں تمہارے کام آئیں گی جہاں تمہیں ہمیشہ رہنا

ہے۔ (۲)

امل وفد نے رسول اللہ ﷺ کے ان ارشادات کو قبول کیا اور وطن واپس جا کر ہمیشہ ان پر عمل کیا۔ اس طریقہ دعوت سے منطقی و مدریجی اسلوب اختیار کرتے ہوئے آپ نے پہلے ان کے خیالات و افکار کو جانا اور ان کی عمدہ باتوں کی تعریف و توثیق فرمائی اور اسی تسلیم کو برقرار رکھتے ہوئے مزید پانچ خصلتوں کی نصیحت فرمائی جن کا مضمون سابقہ باتوں سے مختلف تھا۔ جب آپ نے جان لیا کہ یہ افراد ایمان و عبادات پر یقین رکھتے اور عمل کرتے ہیں اور اخلاق عالیہ سے بھی مزین ہیں تو آپ نے پانچ ایسی عادات و معنوں کا تذکرہ فرمایا جس سے ان کے سابقہ اعمال میں پختگی آئے اور عبادات میں اخلاص و محبت پیدا ہو۔ چنانچہ آپ نے جن پانچ باتوں کی تلقین فرمائی ان میں آخرت کا مضمون بیان ہوا اور احتساب و ذمہ داری پر زیادہ زور دیا گیا۔ شاید اسی کی کمی آپ نے ان کے اندر محسوس کی ہو۔ اور اس کے مطابق ان معنوں کو اختیار کرنے کی دعوت دی ہو۔

۲۔ قبیلہ بنی حارث بن کعب نے عرب میں شجاعت اور رہبری میں مشہور تھا۔ فتح مکہ کے بعد بھی یہ لوگ کفر و ضلالت پر قائم رہے۔ ابجری میں رسول اللہ ﷺ نے خالد بن ولیدؑ کو دعوتِ اسلام کے لیے ان کی طرف بھیجا۔ حضرت خالدؓ کی دعوت پر سارا قبیلہ ایمان لے آیا اور انہوں نے ایک وفد حضورؐ کے پاس تعلیم و تربیت کے لیے بھیجا۔ وفد کے اراکین بارگاہ رسالت میں پہنچتے ہیں تو رسول اللہ ﷺ ان سے پوچھتے ہیں کہ:

”زمانہ جالمیت میں جو تم سے لڑا وہ ہمیشہ مغلوب رہا۔ اس کا کیا سبب

ہے؟“؟ انہوں نے عرض کیا یا رسول اللہ ﷺ اس کے تین سبب تھے۔“

۱۔ ہم اپنی طرف سے کسی پر ظلم یا زیادتی نہیں کرتے تھے۔

۲۔ ہم خود حملہ آور نہیں ہوتے تھے اور نہ لڑائی میں پہل کرتے تھے۔

۳۔ جب ہم پر کوئی لڑائی تھوپ دیتا تو میدان جگ میں ہم سیسے پلائی ہوئی دیوار بن جاتے اور کبھی منتشر نہ ہوتے تھے۔

حضورؐ نے فرمایا: تم تج کہتے ہو جو فوج یا جماعت ان اصولوں کے مطابق لڑے گی
ہمیشہ غالب رہے گی۔ (۱۵)

رسول اللہ ﷺ و فد کے ایمان و یقین سے واقف تھے اور آپؐ کو یہ بھی معلوم تھا کہ قبیلہ نبی حارث بن کعب شجاعت و بہادری میں کمال رکھتا ہے اور یہی ان کی عظمت و فضیلت ہے۔ چنانچہ آپؐ نے ان کی نفیات و حالات کو جانتے ہوئے ان کے اس مخصوص شعبہ میں مہارت کا ذکر فرمایا کہ جس کے سبب وہ ہمیشہ غالب رہے اور ظاہر ہے جب کسی کی خاص صفت یا بھلائی و عظمت جس میں وہ ملکیتِ تمام رکھتا ہو یا اس کی وجہ شہرت ہو یا اس کی پیچان کا سبب ہو۔ اس کا ذکر کرہ کیا جائے تو یہ بات اس کو دنیا و مانیخا سے بہتر لگتی ہے چنانچہ آپؐ نے اسی عظمت کا ذکر کرتے ہوئے ان سے دریافت فرمایا کہ کس سبب سے وہ ہمیشہ غالب رہے۔ چنانچہ جب انہوں نے تمیں اسباب کا ذکر کیا جو کہ تعلیماتِ محمدیؐ کے بھی عین مطابق تھے تو آپؐ نے نہ صرف ان کی تعریف و توثیق فرمایا بلکہ یہ بھی فرمایا کہ یقین جو کوئی ان اصولوں کے مطابق لڑے گا وہ ہمیشہ غالب رہے گا۔ اس طرح وفد کے اراکین آپؐ کی تعلیمات سے مطمئن ہوئے اور آپؐ کی محبت سے مزید اکتساب فیض کے لیے چند دن شہرے۔

۳۔ عبد القیس کا وفد، عبداللہ بن عوف اللاشع کی قیادت میں بارگاہ رسالت میں حاضر ہوا۔ آپؐ کو بتایا گیا کہ یہ عبد القیس کا وفد ہے۔ آپؐ نے ان کو رحبا کہا اور فرمایا۔ عبد القیس بھی کیسی اچھی قوم ہے۔ ان لوگوں نے آپؐ کو سلام کیا۔ آپؐ نے ان کو دعوتِ اسلام دی اور وہ شرفِ باسلام ہوئے۔ رسول اللہ ﷺ نے دریافت فرمایا کہ تم میں عبداللہ اللاشع کون ہے؟۔ عبداللہ نے عرض کیا یا رسول اللہ ﷺ میں حاضر ہوں۔ (وہ کریہ منظر بدھ کھل تھے) رسول اللہ ﷺ نے ان کی طرف دیکھ کر فرمایا کہ انسان کی کمال کی مشک نہیں ہیائی جاتی البتہ آدمی کی دو سب سے چھوٹی چیزوں کی حاجت ہوتی ہے، ایک اس کی زبان اور ایک اس کا دل۔

رسول اللہ ﷺ نے فرمایا۔ اے عبداللہ تم میں دو خصلتیں ایسی ہیں جن کو اللہ تعالیٰ پسند فرماتا ہے۔ عبداللہ نے عرض کیا کہ وہ کون سی؟ حضور ﷺ نے فرمایا۔ ”حلم اور وقار“ انہوں نے عرض کیا کہ یہ چیز پیدا ہو گئی ہے یا میری خلقت اسی پر ہوئی ہے۔ آپؐ

نے فرمایا کہ تمہاری خلقت اسی پر ہوئی ہے۔
اس تبلیغی وند کی آمد اور ان کے ساتھ آپؐ کے دعویٰ اسلوب اور رسانی نفیات کے
لمااظ کی چور باتیں اخذ کی جا سکتی ہیں مثلاً۔

- ۱۔ سب سے پہلے قبیلہ عبدالقیس کے وند کی آمد پر خوش آمدید کہا۔
- ۲۔ اس وند اور اس کے رئیس کی مرح و توصیف فرمائی۔

۳۔ اس کے رئیس و قادر عبد اللہ بن عوف اللائچ، جو ظاہر بدھل ہیں ان کی ظاہری خل
و صورت کے برعکس ان کی داخلی صفات اور خوبیوں کا ان سب اراکین وند کے سامنے
ذکر فرمایا کہ حقیقت میں اصل خوبصورتی اور حسن، ریگ دشل کا نہیں بلکہ وہ اخلاق
حمدید ہیں جن سے انسان متصف ہوتا ہے اور حضرت عبد اللہ اللائچ میں جو دو خصلتیں
اور خوبیاں (حلم اور وقار) ہیں یہی ان کی خوبصورتی اور حسن ہے۔ اس طرح آپؐ نے
ان کے (Inferiority Complex) کو ختم کر کے ان کی صفات حمدیدہ کا ذکر کیا۔

۴۔ تمام اہل وفاد کو انعامات و عطیات سے نوازا اور عبد اللہ اللائچ کو جو کہ وند کے رئیس
تھے سب سے زیادہ انعام دلایا۔^(۱۲)

بعض وفعہ اہل وفاد یا وند کے کسی خاص فرد میں کوئی عیب، برائی یا جاہلی ہیں دیکھتے
تو حکمت اور نفیات انسانی کا لمااظ رکھتے ہوئے اس کی طرف اشارہ فرمادیتے۔ تاکہ اہل وفاد
غموں اور وہ فرد خصوصاً اس سے احتساب کرے مثلاً۔

وقد الہجیم میں ابو بجزی جابر بن سلیم جو کہ وند کے قادر تھے آپؐ کی خدمت میں
حاضر ہوئے، انہوں نے ایک قطری تمہنہ باندھے ہوئے تھا۔ جس کے کنارے قدموں تک
تھے۔ جن سے تکبر و غرور ظاہر ہوتا ہے۔ انہوں نے عرض کیا کہ مجھے نصیحت فرمائیں جو مجھے نفع
وے تو آپؐ نے فرمایا۔

تم کسی کو گالی نہ دینا۔ کسی نیکی کو حقیر نہ سمجھنا گو اسی قدر ہو کہ تم اپنے ڈول سے کسی
بیساے برتن میں پانی ڈال دو یا اپنے بھائی سے لفڑتہ روئی سے بات چیت کرو۔ اپنا تمہنہ (یا
ازار) پنڈلیوں تک اونچا رکھو اور تمہنہ کو زیادہ نیچا لٹکانے سے پرہیز کرو کیونکہ یہ تکبر کی

علامت ہے اور اللہ تعالیٰ کو تکبیر پسند نہیں۔ (۱۷)

یہاں بھی آپؐ نے براہ راست اور آغاز گفتوں ہی میں مدعو کے تکبرانہ لباس پر تنقید نہیں کی بلکہ جب خود ہی مدعو نے نصیحت کا مطالبہ کیا، جو اس کے لیے نفع بخش ہو تو آپؐ نے دیگر مواعظ کے علاوہ تمہید لٹکانے سے پہلیز کی نصیحت کی جس سے مدعو پر نفیاتی اثر ہوا۔

وفد چھٹی کے دو فراد حاضر خدمت ہوئے اور اسلام قبول کیا۔ آپؐ نے ان سے فرمایا کہ مجھے اطلاع ملی ہے کہ تم دل نہیں کھاتے۔ انہوں نے عرض کیا آپؐ کی اطلاع درست ہے۔ واقعی ہم دل نہیں کھاتے۔ آپؐ نے فرمایا۔

”تمہارا اسلام دل کھانے سے مکمل ہو گا۔“

پھر آپؐ نے ان دونوں کے لیے دل منگوایا اور اسے بھونا پھر آپؐ نے ان کو کھانے کے لیے دیا۔ (۱۸)

۲۔ اہل وفد میں سے کوئی رکن عقلی توجیح و توضیح کرتا تو آپؐ ان کو پسندیدگی کی لگاہ سے دیکھتے اور اس کی تعریف فرماتے۔ مثلاً۔

۳۔ وفد بنی قثیر بن کعب کے سردار قرن بن حمیرہ حاضر خدمت ہوئے ایمان لائے اور پھر کہنے لگے۔

یا رسول اللہ ﷺ ہم نے زمانہ جاہلیت میں اللہ کے سوا کچھ اور خدا ہنا رکھے تھے۔ ان میں سے کچھ مذکر (بت) تھے اور کچھ مؤوث (مورتیاں) ہم ان کو پکارا کرتے تھے۔ مگر وہ جواب نہ دیتے تھے۔ ہم ان سے سوال کرتے تھے۔ مگر وہ ہمارا سوال پورا نہ کرتے تھے پھر جب اللہ تعالیٰ نے آپؐ کو حق کے ساتھ مبعوث فرمایا تو ہم نے ان کو چھوڑ کر آپؐ کے پاس آئے اور آپؐ کی دعوت قبول کر لی۔ رسول اللہ ﷺ ان کی بات سننے رہے اور اس کو پسند فرمایا پھر جتنے الوداع کے موقع پر یہ اپنے قبیلہ کے ساتھ آئے اور ایک پست اونچی پر سوار تھے۔ حضورؐ نے ان کو دیکھ لیا اور ان کو پکارا، جب وہ قریب آئے تو آپؐ نے ان سے پوچھا، جب تم وفد کے ساتھ میرے پاس آئے تھے تو تم نے کیا کہا تھا۔ انہوں نے اپنی مذکورہ بالا باتیں دو ہرائیں۔ جب جانے لگے تو آپؐ نے فرمایا:

”جس کو عقل دی گئی وہ کامیاب ہو گیا۔“^(۱۹)

یعنی اب بھی تم ان بتوں کے بارے میں سبھی رائے رکھتے ہو۔ تم نے عقل و شعور سے ان مجبود ان پاٹل کی تردید کی جو نہ کوئی نفع دے سکتے ہیں اور نہ ہی نقصان پہنچا سکتے ہیں، عقل و شعور بہت بڑی نعمت ہے اور جس نے اس سے کام لیا یقیناً وہ کامیاب و کامران ہوا۔ اس طرح رسول اللہ ﷺ نے ایک تو جمع عام میں صحابی محترم کے کلمات دوہرائے سے توحید کی اہمیت واضح فرمادی اور پھر یہ بھی بتایا کہ نہ صرف ان کی شخصیت کو آپؐ اپنی طرح جانتے ہیں بلکہ ان کلمات اور باتوں کو بھی آپؐ جانتے ہیں جو انہوں نے آپؐ کے سامنے کی تھیں۔

۳۔ بعض وفود میں سے کوئی رکن یا فرد حاضر خدمت ہوتا تو آپؐ سے سوال کرتا اور آپؐ فوراً اس کا جواب نہ دیتے بلکہ اسی سے اس کے سوال کا جواب طلب فرماتے تاکہ وہ اس کی خود ساختہ وضاحت کر دے جو اس کے ذہن میں ہے۔ اس طرح اگر وہ جواب مزاج شریعت کے مطابق ہوتا تو آپؐ اس کی تقدیق فرمادیتے اور اس کی مزید تائید فرماتے۔ اس طرح کی تاصحاحہ طریقہ سے جو دعوت موثر ہوتی اس کی نظریں نہیں کہ مدعو جب اپنی فکر و آراء کی تقدیق پالیتا ہے یا اس کے اپنے ذہن و فکر کے زاویے کی توثیق ہو جاتی ہے تو اس کا دل خوشی و سرسرت سے مجھمنے لگتا ہے اور وہ مزید اشتیاق و استقامت سے راہ مستقیم پر چلتا شروع کر دیتا ہے۔ چنانچہ ان دعوتی وفود کی آمد اور آپؐ سے ان کے مکالمات کا اس نظر سے مطالعہ کیا جائے تو معلوم ہوتا ہے کہ آپؐ نے اس نفیاتی اسلوب کے مطابق دعوت دی۔ اس کی چند ایک مثالیں درج ذیل ہیں۔

(i) بنی طے کے رئیس، زیدا الحیل^(۲۰) حاضر خدمت ہوئے، اسلام قبول کیا اور عرض کیا یا رسول اللہ ﷺ نو دن کی دشوار گزار مسافت طے کر کے آیا ہوں۔ صرف دو باتیں دریافت کرنا ہے۔ آپؐ نے فرمایا۔ جو پوچھنا چاہتے پوچھو!

انہوں نے عرض کیا، جو شخص اللہ تعالیٰ کو چاہتا ہے اس کی کیا علامت ہے اور جو اللہ کو نہیں چاہتا اس کی کیا علامت ہے (برداشت دیگر جسے اللہ چاہتا ہے اور جسے نہیں چاہتا اس کی کیا علامت ہے)۔ حضور ﷺ نے فرمایا۔

”تم زندگی کے شب و روز کیسے گزارتے تھے؟“

انہوں نے عرض کیا۔

”میں تینکی اور تینکی کرنے والوں اور اس پر عمل کرنے والوں کو پسند کرتا تھا۔ اگر میں اس پر عمل کرتا تھا تو اس سے طمانتی ہوتی تھی اور جب یہ عمل چھوٹ جاتا تھا تو تمگھیں ہو جاتا تھا۔“

رسول اللہ ﷺ نے فرمایا۔

”جو اللہ کو چاہتا ہے اور جو نہیں چاہتا اس کی بھی علامت ہے،“^(۱)

جب وہ اس بات سے مطمئن ہوئے تو آپؐ سے رخصت لی۔ آپؐ نے ان کو بارہ اوقیع چاندی اور عمدہ خوشبو عنایت فرمائی اور ان کے بارے میں فرمایا۔

”عرب کے جس شخص کی بھی فضیلت بیان کی گئی پھر وہ میرے پاس آیا تو جو کچھ اس کے بارے میں کہا گیا تھا، میں نے اسے اس سے کم تر پایا سوائے زید کے،“^(۲)

رسول اللہ ﷺ کی ساری سیرت اس بات کی دلیل ہے کہ آپؐ نے دعوت و تبلیغ میں بھی ہمیشہ مدارج کا لحاظ رکھا ہے۔ مغلص اور منافق، تحقیقی اور غیر تحقیقی کے ساتھ آپؐ ﷺ ایک طرح کا سلوک نہیں کرتے تھے۔ اس کو پسند کرتے تھے۔ یہ دفود قبائل کی طرف سے اسلام قبول کرنے کے لیے آتے تھے مگر ان کے ساتھ سلوک ان کے مدارج اور خلوص کے اعتبار سے ہوتا تھا مثلاً۔

۱۔ حضرموت سے حضرت واہل بن ججر کی قیادت میں ایک وفد بارگاہ رسالت میں حاضر ہوا۔ واہل بن ججر اپنے علاقے کے سر برآورده رئیسون میں شمار ہوتے تھے۔ ان کے ورود مدینہ سے پہلے ہی حضورؐ نے صحابہ کرامؐ سے فرمایا۔

”واہل بن ججر جو طوک حضرموت کی یاد گاہر ہیں۔ اللہ اور رسول کی

اطاعت قبول کر لی ہے اور وہ دور دراز کی مسافت طے کر کے مدینہ آرہے ہیں۔“

جب مدینہ منورہ پہنچ تو حضورؐ نے ان کا پر تپاک خیر مقدم کیا اور اپنی روانے مبارک ان کے لیے بچا دی۔ جب وہ ذوقِ دشوق سے اسلام قبول کر چکے تو اس موقع پر آپؐ نے اپنا دستِ اقدس ان کے چہرے پر چھیرا اور ان کے لیے دعا فرمائی۔ الہی واکل، ان کی کی اولاد اور اولاد کی اولاد پر برکت نازل فرماء اور ان کو حضرموت کے سرداروں کا حاکم بنا۔ (۳۳)

(ii) آپؐ کی خدمت میں قبیلہ تجیب کے تیرہ آدمی حاضر ہوئے اور اپنے ساتھ اپنے مویشی اور اموال میں سے صدقات جو ان پر فرض تھے وہ خود لے کر آئے اور عرض کیا یا رسول اللہ ﷺ ہمارے اموال میں جو اللہ کا حق تھا وہ ہم آپؐ کے پاس لے آئے ہیں۔ حضور ﷺ بہت خوش ہوئے اور فرمایا کہ اس کو واپس لے جاؤ اور اپنے ہی یہاں کے فقراء پر تقسیم کرو۔ انہوں نے کہا کہ یا رسول اللہ ﷺ ہم آپؐ ﷺ کے پاس وہی مال لائے ہیں جو وہاں کے فقراء پر تقسیم کرنے کے بعد پہاڑ ہے۔ حضرت صدیق اکبر نے جب ان کا یہ جواب سنا تو فرمایا کہ یا رسول اللہ ﷺ عرب کا کوئی وفد ایسا نہیں آیا جیسا اس قبیلہ تجیب کا وفدر۔

”حضور ﷺ نے فرمایا کہ ہدایتِ خدا کے اختیار میں ہے جس کے لیے بھلائی کا ارادہ کرتا ہے اس کے قلب میں ایمان کے لیے اخراج پیدا کر دیتا ہے۔“

اس کے بعد انہوں نے رسول اللہ ﷺ سے کچھ باتیں پوچھیں جو حضور ﷺ نے ان کے لیے لکھ دیں اس کے بعد پھر انہوں نے قرآن اور سنت کے متعلق کچھ سوالات کئے۔ اس سے اور بھی ان کے ساتھ رسول اللہ ﷺ کو رغبت پیدا ہوئی اور آپؐ نے حضرت بلالؓ کو حکم دیا کہ ان کی خیافت بہت اچھی طرح کریں اور حضرت بلالؓ نے رسول اللہ ﷺ کے حکم سے ان کو ہدیہ اور زادِ راہ اس سے زیادہ دیا جتنا عموماً وفاد کو دیا کرتے تھے۔ (۳۴)

(5) اخلاق ایک طاقت ہے بلکہ سب سے بڑی طاقت ہے ایک اچھا سلوک دشمن کو دوست بنا سکتا ہے۔ ایک بیٹھا بول ایک سرکش آدمی سے اس کی سرکشی چھین سکتا ہے۔ ایک ہمدردانہ

برتاو ایک ایسے جھگڑے کو ختم کر سکتا ہے جس کو ختم کرنے کے لیے لائھی اور گولی کی طاقت ناکام ہو۔ سبھی وہ بات ہے جس کو قرآن مجید میں ان الفاظ میں بیان کیا گیا ہے۔

لاتستوی الحسنة ولا السنيۃ . ادفع بالتي هي احسن فاذَا

(اللَّهُ يَعْلَمُ وَبِيْنَهُ عَدَاوَةٌ كَانَهُ وَلِيْ حَمِيمٌ .^(۱۵)

(اور تیکی اور بدی برادر نہیں ہو سکتی تم جواب میں وہ کہو جو اس سے بہتر ہو۔ پھر تم دیکھو گے کہ تم میں اور جس میں دشمنی تھی وہ ایسا ہو گیا ہے جیسے کوئی دوست قرابت والا)

وفود کے مطالعہ سے معلوم ہوتا ہے کہ جس چیز نے ان کو سب سے زیادہ متاثر کیا وہ آپ کا حسن سلوک اور اخلاق حسن تھا، جو بھی آپ کے قریب رہتا آپ سے محبت کرنے لگتا۔ حلم و وقار، راحت، رحمت، برداشت و سچائی، حسن سلوک آپ کے اندر کامل درجہ میں پایا جاتا تھا۔ آپ انسانی بلندی کی اعلیٰ ترین مثال تھے۔ جسے نفیات کی اصطلاح میں متوازن شخصیت (Balanced Personality) کہا جاتا ہے۔

۱۔ بعض وفود خصوصاً آپ کے حسن سلوک سے اس قدر متاثر ہوئے کہ ایمان لے آئے۔ حالانکہ وہ صلح و امن آمان کے لیے آپ کے پاس حاضر ہوئے تھے۔ انسی میں سے ایک وفد قبیلۃ الشیع کا تھا جو ۵۰۰ میں آیا۔

ایک سو یا اس سے زیادہ آدمیوں پر مشتمل یہ وفد مدینہ منورہ آیا۔ آپ کو ان کی آمد کی اطلاع ملی تو آپ نے اس بات کا انتظار نہ فرمایا کہ وہ خود بارگارہ نبوی میں حاضر ہوں بلکہ آپ خود ان کے پاس تشریف لے گئے۔ خیر و عافیت پوچھی اور بڑی دری تک کمال اخلاق اور محبت کے ساتھ ان سے گفتگو فرماتے رہے، پھر صحابہ کرام سے فرمایا کہ اپنے مہماںوں کی سکھوں سے توضیح کرو۔ وہ لوگ کھانے سے فارغ ہوئے تو آپ نے انہیں بڑی نری کے ساتھ اسلام قبول کرنے کی دعوت دی۔

انہوں نے جواب دیا۔ مرحوم! ہم اسلام قبول کرنے کے لیے نہیں آئے۔ ہماری آمد کی غرض و غایمت یہ ہے کہ آپ سے امن اور صلح کا معاهده کریں کیونکہ آپ کی اور آپ کی قوم کی آئے دن کی لڑائیوں نے ہمیں سخت پریشان کر رکھا ہے۔

رجیب عالم نے خندہ پیشانی سے فرمایا۔ ”جو تم کہتے ہو وہ ہمیں منظور ہے“ چنانچہ اس کا ایک معابدہ لکھا گیا۔ جس کو فریقین نے منظور کر لیا۔ اس دوران میں اہل وفد حضورؐ کے اخلاقی کریمانہ سے اتنے متاثر ہو چکے تھے کہ معابدہ صلح مرض تحریر میں آنے کے بعد وہ سب پکار اٹھے۔

(i) اے محمدؐ! ”آپ اللہ کے بچے رسول ہیں اور آپؐ کا دین برحق ہے“^(۲۶)
آپؐ کے حسن معاملہ اور اخلاق عالیہ نے انہیں تحسیر کر لیا اور سب کے سب دولتِ اسلام سے بہرہ یاب ہو کر اپنے گروں کو لوٹئے اور پیغام بر ہو گئے۔

(ii) بنی سعد بن بکر کی طرف سے حمام بن شعبہؐ آپؐ کی خدمت میں حاضر ہوئے۔ وہ اپنے قبیلہ کے سربراہ اور نہایت دانا آدمیوں میں شمار ہوتے تھے۔ اس لیے دربار رسالت میں اہل قبیلہ نے اپنی وکالت کے لیے صرف انہیں ہی بھیجنہ کافی سمجھا۔ وہ بدوسی سادگی کے ساتھ مدینہ منورہ پہنچے اور اپنی ناقہ کی مہار تھا۔ بلا تکلف مسجد نبویؐ میں داخل ہو گئے، حضورؐ اس وقت صحابہ کرامؐ کے حلقے میں تشریف فرماتھے۔ حمام نے اونٹی کو ایک کونے میں بٹھایا اور مجلس کے سامنے کھڑے ہو کر سلام کلام کے بغیر یوں گویا ہوئے۔

تم میں سے کون ابن عبدالمطلب ہے (اکیم ابن عبدالمطلب) آپؐ نے فرمایا میں ان عبدالمطلب ہوں۔ حمامؐ نے کہا۔ اے ابن عبدالمطلب آپؐ کا دائی ہمارے پاس آیا تھا۔ اس نے چند باتیں آپؐ کی طرف سے ہمیں بتائی ہیں۔ میں ان کی آپؐ سے تصدیق کرنا چاہتا ہوں۔ میرا لجہ بخت اور درشت ہے۔ میں سختی سے بات کروں گا۔ آپؐ میرے لجھ کی درشتی سے دل میں غبار تو نہ لائیے گا۔

حضورؐ نے فرمایا تم جو کچھ پوچھتا چاہتے ہو بلا تکلف پوچھو؟

پھر وہ سوال کرتا ہے اور حضورؐ نہایت ہی اطمینان سے اس کے ہر سوال کا جواب مرحمت فرماتے ہیں حالانکہ پورے مکالے میں سائل کا لجہ درشت رہتا ہے۔ تعلیم و تحلیل کا یہ طریقہ اس طرح کاریگر ثابت ہوتا ہے کہ وہ شخص بے ساختہ پکار اٹھتا ہے۔

”تو اس ذات کی قسم جس نے آپؐ کو صادق نبی پہلایا، میں آپؐ کی بتائی

ہوئی باتوں میں کسی بیشی نہ کروں گا۔ میں آپؐ کا دین قبول کر چکا
ہوں، میں اپنی قوم کا قاصد ہوں میرا نام خام بن شلبہ ہے۔”^(۲۴)

آپؐ کے حسن اخلاق، سیرت و کردار اور قبائل عرب کے ساتھ حکمت بھری دعوت کا
نتیجہ یہ لکلا کہ جب یہ فود اپنے اپنے قبائل میں واپس پہنچے تو انہوں نے ماہ تابان
سرور کائنات ﷺ کی ایک ایک ادا اور آپؐ کا ہر عمل جو انہوں نے مشاہدہ کیا اور جس کی
آپؐ نے ان کو تلقین فرمائی، اسی طریقے کے مطابق اپنے قبائل میں اس کو پہنچایا۔ اپنی اولاد،
خاندان اور پورے قبیلے میں اس دعوت حق کو عام کیا۔ اس طرح بڑے قلیل وقت میں پورا
عرب ایمان کی دولت سے منور ہو گیا۔

حوالہ

- ۱۔ مؤمنین اور سیرت نبی حضرات نے فود کی تعداد میں اختلاف کیا ہے، کم از کم ۱۵ اور زیادہ سے
زیادہ ۱۲۰ کی تعداد کا ذکر ملتا ہے۔ اس کی تفصیل کچھ یوں ہے۔
ابن ہشام (م ۷۱۳ھ) المسیرۃ المعبویۃ ۲۲۱/۲ میں ۲۱ فود کا ذکر ہوا ہے۔ ابن سعد (م ۷۲۰ھ)
الطبیعتات الکبریٰ ۲۲۹۔ مطبوعہ بیرون ۱۹۷۰ء میں ۲۷ فود کی تفصیل درج ہے۔
طبری (م ۷۲۰ھ) تاریخ الامم والرسل والملوک، میں ۳۲ فود کا ذکر ہوا ہے۔
ابن کثیر، (ت ۷۷۷ھ) نے المسیرۃ المعبویۃ، میں ۱۷ فود کے حالات قلمبند کیے ہیں۔ دیگر سیرت
ثانیوں میں ابن سید الناس (ت ۷۴۲ھ) نے ۲۹، طلامہ طیبی (ت ۱۰۳۳ھ) نے ۳۵، یعقوبی
نے ۳۳، عقی (م ۷۵۸ھ)، ابن اثیر نے ۳۱، علامہ قسطلانی نے ۳۵ فود کا ذکر کیا ہے۔
امام محمد بن یوسف الساعی الشافعی (ت ۷۹۲ھ) نے مسلی الحمدی والرشاد“ میں ۱۰۰ سے زائد فود
کی تفصیل بیان کی ہے۔ ایک عرب محقق جنہوں نے، ”اللہو علی النبی ﷺ“ پر تحقیق مقالہ لکھا ہے۔
انہوں نے ایک سو چالیس فود کا ذکر کیا ہے۔ جو بارگاہ نبوی میں حاضر ہوئے۔ تفصیل کے لیے
وکیجیے: عبد العزیز بن محمد بن عبد اللہ، اللہو علی النبی ﷺ، مقالہ برائے پی۔ انج ڈی (غیر مطبوعہ)
لائبریری، شعبہ اسلامیات، مخابہ یونیورسٹی، لاہور۔

۲۔ اردو ادب سیرت میں ، علامہ شلی نعماںؒ نے سیرت ابنی ۲ / ۷۶ میں چدرہ وفود کا ذکر کیا ہے۔ ڈائیٹریو مسلمان مصور پوریؒ نے رحمۃ اللہ علیہن ۱ / ۱۵۱ میں ۲۵ وفود کا ذکر کیا ہے۔

مولانا محمد ادريس کاندھلوی نے سیرت المصطفیؒ ۱۹۵ / ۲ میں ۳۵ وفود کی تفصیلات بیان کی ہیں۔ پیر محمد کرم شاہ الاڑھریؒ نے (متوفی ۱۹۹۸) نے خیا النبیؒ میں ۲۰ وفود کا ذکر کیا ہے۔ مشہور سیرت شمار جناب طالب ہائی نے اپنی کتاب ”وفود عرب بارگاہ نبویؒ میں“ میں ۱۰ وفود کی تفصیل بیان کی ہے، اور اس کے ساتھ قبائل عرب کا تعارف بھی دیا ہے۔

۳۔ تفصیل کے لیے دیکھئے۔ عمری ، جلال الدین ، مولانا ، عرب کے وفود - دربار رسالت میں (یہ وفود تسلیخ دین کا ذریعہ تھے) س ماہی تحقیقات اسلامی (علی گڑھ) جلد ۷۔ شمارہ ۱۹۸۸ (ص ۱۶ تا ۲۵)

۴۔ مولانا سید جلال الدین عمری نے وہ کے قریب وفود عرب کی تفصیل بیان کی ہے جس سے اندازہ ہوتا ہے کہ یہ قبائل والوں پر اپنے الی وعیاں اور عوام الناس کو دین کی دعوت دیتے رہتے تھے اور بعض وفود کے مطابع سے یہ بات پایہ اثبات تک بہت بچکی ہے کہ آپؐ وفود عرب کو تاکید کرتے تھے کہ وہ اپنے بعد والوں کو دین کی باتیں پہنچائیں امام بخاریؒ نے باقاعدہ ایک جگہ سیکی باب قائم کیا ہے۔ فرماتے ہیں۔ وصاة النبي ﷺ وفود العرب ان يبلغوا من ورائهم بخاری ، کتاب ائمہ ،

باب وصاة النبي ﷺ وفود العرب ان يبلغوا من ورائهم (رقم ۲۸۳۸)

عقریب ایک مقالہ میں ہم ان سب قبائل کی تفصیل اس انداز میں بتائیں کہ کس قبیلہ میں کس صحابی اور وفود کے رکن کو آپؐ نے مبلغ نامہ فرمایا ، اور اس کی کوششیں کس قدر پا آور ثابت ہوئیں۔

علامہ یعقوبی واحد مؤرخ ہیں جنہوں نے صراحت کے ساتھ وفود کے ساتھ وفود کے قائد سردار یا ریس کا نام ذکر کیا ہے، تفصیل کے لیے دیکھئے۔ تاریخ یعقوبی ج ۲ / ۲۹ ص ۷

۵۔ ابن سعد نے اس کی صراحت کی ہے۔ جیسے وفود نبی مسلمان، کے بارے میں راوی، محمد بن یحییٰ بن سکیل بن ابو حمزة کا بیان ہے۔ ”وجدت فی کتب ابی حیبہ بن عمرہ السلامانی کان یحدث، اسی طرح وفود نبی عذرہ کے بارے میں ابو عمرو بن حریث عذری کا بیان ہے۔

وجدت فی کتاب آہانی قالوا: قدم علی رسول الله ﷺ فی صفر سنۃ تسع و قدنا الناشر رجلاً فی صفر سنۃ تسع و قدنا الناشر رجلاً، المطبقات الکبریؒ ، ۱ / ۲۳۱، ۲۳۲

۶۔ تفصیل کے لیے دیکھئے ، وفود وائل بن مجر، ابن کثیر، البدریۃ ۷۹۵

- ۷۔ ان قبائل کو رملہ بہت الحارث کے گھر تھہرا لیا جاتا۔ بعض اوقات مسجد نبوی میں بھی دفعہ تھہرتے تھے۔ اور بعض کو صحابہ کرام خاندانی و قبائلی تعلق کی بنا پر اپنے ہاں تھہراتے تھے، لیکن عموماً دفعہ مذکورہ صحابہ کے گھر ہی تھہرتے۔ جیسا کہ آپ نے دفعہ سلاماں کے بارے میں فرمایا: انزل هولاء الوفد حجۃ
ینزل الوفود۔ ابن سعد / ۳۲۲
- ۸۔ مقریزی (متوفی ۸۲۵ھ) نے اپنی کتاب "الامتائُ الاسماع" میں وضاحت کی ہے کہ آپ نے صورت
لباس پہننے تھے۔
وكان صلى الله عليه وسلم اذا قدم الوفود ليس احسن ثيابه وأمر اصحابه بذلك ، امتع
الاسماع ، دار الكتب العلمية بيروت ۱۹۹۹ء
- امام صالح شایی لکھتے ہیں۔ ثوب رسول اللہ علیہ وسلم الذى کان یخرج فيه للوفود حضرت می
طلوله أربعة اذرع وعرضه ذراعان وشبر . (سلیمان المحدثی والرشاد ، ج ۲ ، ص ۲۵۹)
- ۹۔ شیخ جب واکل بن جابر آپ کے پاس آئے تو ان کے لیے اپنی چادر بچا دی (ابن سعد / ۵۷)
- ۱۰۔ کتابی الفاسی الترتیب الادریسی ، رباط ، ۱۳۲۶ھ ، ۱/ ۳۵۱)
- ۱۱۔ بنی سلیم کے ایک فرد "غاوی بن عبد العزی" کا نام بدلت کر "راشد بن عبد رب" رکھا ، ابن سعد / ۳۰۷) کے قبیلہ جہینہ کے ایک شخص عبد العزی بن بدر کا نام عبد اللہ بن بدر رکھا۔ (ابن سعد / ۳۰۸)
- ۱۲۔ (ابن سعد ، الطبقات الکبری ، ۲۱۸/۱)
- ۱۳۔ (ابخاری ، کتاب الجہاد ، ۱/ ۳۲۹ و ابو دود ، کتاب الخراج والٹے ۲۲۱/۲)
- ۱۴۔ یمن کے قحطانی قبائل کی نسل سے بنو ازد کی عقفل شاخصین وجود میں آئیں۔ ان میں ازد شہوہہ، ازد
السراء، ازد عمان، ازد جوش مشہور ہیں ان کو ازد یمن بھی کہتے ہیں۔ یہ بطور اطراف یمن، عمان اور
بحرین میں آباد ہوئے (بلاذری، فتوح البلدان: ۲۷)۔ زرقانی (م ۱۱۲۲ھ) المواهیون اللذین بالمنع
المحمدیة ، بیروت ۱۹۹۶ ج ۵، ص ۲۲۶ ان کی تفصیل بیان کی ہے ، اہل وفہ نے زمانہ جاہلیت
کے اپنے اوصاف بیان کرتے ہوئے کہا۔

الشکر عند الرخاء

والصبر عند البلاء

والرضاة بعمر القضاء

والصدق في مواطن اللقاء

وترك الشماتة بالآباء

آپ نے ان کی یہ باتیں سنی تو فرمایا :

حکماء علماء کا دوام من فقہہم ان یکونوا انبیاء، ابن کثیر، بدیلیہ والتحلیلیہ، ج ۵، ص ۹۵، میں
اس وفد کی تفصیل بیان ہوئی ہے۔

۱۵۔ بن حارث بن کعب یمن کے علاقہ نجوان میں اقامت گزیں تھے، یہ ایک جنگجو قبیلہ تھا، جس زمانے
میں آنکاب رسالت کو فاران کی چوبیوں سے طلوغ ہوا، اس قبیلے کی شجاعت اور کامرانیوں کی
سارے عرب میں دعوم بھی ہوئی تھی (طالب ہائی، وفد عرب بارگاہ نبوی میں، ص ۲۱۹)۔ وفد کے
تاکہ حضرت قیس بن الصین تھے، جب یہ وفد والپس جا رہا تھا تو رسول اللہ ﷺ نے حضرت عمرو بن
حزم انصاری کو وفد کے ساتھ الی قبیلہ پر حکمل اور معلم بنا کر روانہ فرمایا اور انہیں ایک تحریری فرمان
خطا فرمایا جس میں فراپن، حدود اور شریعت کے احکام درج ہیں اور اس کے ساتھ ساتھ آپ نے
اس فرمان میں دعویٰ و ترتیب اصولوں کی بھی نشاندہی فرمائی، تفصیل کے لیے دیکھیے: ابن کثیر، البدیلیہ
والتحلیلیہ ۹۸۵۔ ابن سعد، الطبقات الکبریٰ، ج ۱، ص ۳۲۹، و ابن ہشام ج ۲، ص ۲۶۳

۱۶۔ بخاری، کتاب الایمان، باب اداء الخمس من الایمان، مسلم کتاب الایمان، باب الامر
بالایمان بالله تعالیٰ، نیز تفصیل کے لیے دیکھیے، طبقات ابن سعد ۱/ ۳۱۵، رزقانی ۱۳۲/ ۵ اصابة
فی تمیز الصحابة ۲/ ۱۷۸، سبل المحمدی والرشاد ۲/ ۳۶۸

قبیلہ عبد القیس بحرین کا رہنے والا تھا۔ یہ لوگ سید النفرت تھے اور فتح مکہ سے بہت پہلے دوست
اسلام قبول کر چکے تھے۔ یہ دو مرتبہ بارگاہ رسالت میں حاضر ہوئے پہلی مرتبہ ان کے وفد میں تیرہ
آدمی تھے اور دوسرا مرتبہ میں (۲۰) (یقول ابن سعد) رزقانی نے "شرح موابہب" میں نقل کیا
ہے کہ حضور ﷺ نے ایک دن فرمایا کہ ابھی تمہارے پاس کچھ لوگ آرہے ہیں۔ جو الی شرق میں
سب سے بہتر ہیں، الی وفد نے جب حضور ﷺ کو دیکھا تو اپنا سامان وہیں چھوڑ کر دیوانہ وار حضور
ﷺ کی طرف لپکے اور آپ کے دست مبارک چومنے لگے تاہم اس وفد کے سردار، مندر بن
عائز معرفہ بائیش نہایت بردبار اور زیر ک تھے انہوں نے اپنے گرد آکوڈ لباس میں آپ کی خدمت

حاضر ہونا مناسب نہ سمجھا۔ انہوں نے پہلے سفر کے کپڑے اتارے اور دوسرا صاف سفر ایک لباس پہننا اور پھر نہایت اطمینانی کے ساتھ حاضر ہوئے اور دست مبارک کو بوس دیا۔
 ۱۷۔ منی بچم مشہور عربانی قبیلے بو تیم کا ایک بلن تھے، یہ لوگ اخلاقی نجد میں آباد تھے۔ ابو جوہری چابر بن شئیم نے اپنی آمد اور حضورؐ سے اپنی گفتگو کی تفصیلات بیان کی ہیں، اس کو ابو داؤد نے علاوہ امام ترمذی (حدیث نمبر ۲۲۵۵) اور امام احمد (حدیث نمبر ۱۷۱۵) نے بیان کیا ہے۔ ابو داؤد، کتاب اللباس، باب ما جاءه فی اسبال الازار، رقم حدیث ۳۵۶۲۔

۱۸۔ معلوم ہوتا ہے کہ رسول اللہ ﷺ ان کو یہ تعلیم دینا چاہتے تھے کہ کسی حال چیز کو اپنے اور ہر جام نہیں کر لینا چاہیے۔

یہ دو افراد، قیس بن سلمہ بن شراحیل، اور سلمہ بن یزدین مجتبی، آپس میں مان جائے بھائی تھے۔ ایمان لانے کے بعد انہوں نے حضورؐ سے دریافت کیا کہ ہماری ماں، غربیوں کو کھانا کھلاتی، مسکنیوں پر رحم کرتی، اور قیدیوں کو چھوڑاتی تھی۔ اس نے اپنی زندگی میں اپنی چھوٹی بیٹی کو زندہ دفن کر دیا تھا۔ اس کا کیا حال ہے حضورؐ نے فرمایا ”زندہ درگور کرنے والی دوزخ میں ہے۔“ اس سے ان کی رگ جہالت بھڑک اٹھی۔ اور دونوں تاریخ ہو کر جل دیئے اور کہنے لگے ہم ان کا اتباع نہیں کریں گے۔ گیا دونوں مرد ہو گئے۔ راستے میں ایک صحابی کو پکڑ کر باعثہ دیا اور صدقہ کے اونٹ لے کر بھاگ گئے۔ حضورؐ کو اطلاع ملی تو آپؐ نے دونوں پر لعنت بھیجی (ابن سعد، المطبات ۳۶۷/)

۱۹۔ ابن الاشیر، استاذ المقلة، ۳۰۲/۲، بذیل فڑہ بن سمیرۃ

ابن حجر (م ۸۵۲) الاصابة في تمييز الصحابة احیاء التراث العربي،

بیروت - ۱۳۲۸ھ، ج ۲۳۲/۳ بذیل فڑہ

۲۰۔ زرقانی، ج ۵/۱۵۸، امام زرقانی فرماتے ہیں کہ:

وكان من اعظمهم خلقاً، وأحسنهم وجهآً وشعرآً۔

حضورؐ نے ان سے نام پوچھا، انہوں نے عرض کیا ”زید اغیل“ آپؐ نے فرمایا نہیں تم ”زید الغیر“

”ہو (ابن سعد، المطبات ۳۲۱/)

۲۱۔ سبل الحدی و المرشد ۲/۳۵۸ و ابو نعیم ، الحلۃ الاولیاء، ۱۰۹/۲

الصیبی ، مجمع الزوائد ، ۷/۱۹۷ -

۲۲۔ ابن سعد ، الطبقات الکبریٰ - ۳۲۱/۱

۲۳۔ حضرموت بادار عرب میں یمن کے مشرق میں ایک وسیع علاقہ ہے جس کی تمام جنوبی سرحد پر سندر ہے۔ اس کے جنوب شرق کی سمت میں میرہ کا علاقہ ہے۔ علامہ ابن حزم کے بیان کے مطابق حضرموت کا نام حضرموت بن قحطان کے نام سے ماخوذ ہے۔ (ابن حزم: الجغرافیۃ انساب العرب، ص ۳۶۳)۔ تفصیل کے لیے دیکھیے، سبل الحمدی والرشاد/۶

۲۴۔ بن مجیب کا تعلق قبیلہ کنده سے تھا۔ یہ حضرموت کے وسط میں اکسر میں رہتے تھے۔ بعض کتابوں میں اس قبیلے کا نام مجیب بھی بتایا گیا ہے۔ سبل الحمدی والرشاد/۲، ۲۱۵/۲، ابن سعد/۱/۳۲۳

۲۵۔ حم السجده ، ۲۱

۲۶۔ ابن سعد/۱/۳۰۶، بلاذری ، انساب الاشراف/۱، ۵۳۱/۶، سبل الحمدی والرشاد/۶ ۲۲۳/۶

۲۷۔ بخاری، کتاب العلم ، باب القراءة والعرض على المحدث ، مسلم کتاب الایمان بباب السوال عن اركان الاسلام

مسلم میں خام بن ثقبہ کے نام ذکر نہیں ہوا، رجل من اهل البادیۃ کہا گیا ہے۔ ابن هشام/۲/۲۲۷۔

ابن سعد/۱/۲۹۹، الاصابة في تمیز الصحابة/۲/۳۱۱ -

